



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۱۰

آصف بهاند

لنډی، د ثبتولو ستونزه

شپرنویمه برخه

«کورونا» نا روغي، د لنډيو په غېږ کي

پنځه دېرشمه برخه

پر جهان ډېر غمونه شته دي
د کورونا غم زورور دی مړ به شمه

له کار له زیاره يي کړم پاتي
د کورونا ډار چي لري، داسي به وينه

په تش ديدن دي خوشالېږم
اوس کورنا ده له دیده هم تېره يمه

تن مي قوي کورونا خوار کړ
د خوار پوښتنه به اوس کله څوک کوينه

د لنډيو د دي برخي له پاره توانېدلی يم چي دغه په کورونا لړلي لنډی راتولي او ستاسو درانه حضور ته يي وړاندې کړم:

کورونا ومري څه دي وکړل
که درنه خلاص شوم بيا به ورکړم خيراتونه

د تا له لاسه ليونی شوم
ته ليونی شي کورونا، زه دي خوار کړمه

په تعویزونو څه ونشول
د کورونا له پاره راوړی واکسينونه

پر جهان ډېر غمونه شته دي
د کورونا غم زورور دی مړ به شمه

د پاڼو شميره: له 1 تر 2

د خوشالی خبر دا وي
چې کورونا په ټول جهان کې محوه شينه

له کار له زیاره یې کړم پاتي
د کورونا ډار چې لري، داسې به وینه

په کورونا لړلیه یاره
درتلی خو نه شم اوس دوعا درته کومه

په تش دیدن دې خوشالېرم
اوس کورنا ده له دیده هم تېره یمه

کورنا هر څه گډوډ کړل
اوس بڼه او بد ټول لړل شوي په غمونه

ما ته دې نوی ویر راپېښ کړ
کورنا مړه شي چې بېغم شي عالمونه

ریپاره یار ته سلام وایه
واکسین چې وشو، بیا به وکړو دیدنونه

وبا خو ټول عالم جابیند کړ
که کورنا وي، نور به نه وي دیدنونه

که کورنا ته په لاس ورشي
خلاصون به نه وي، بیا به وکړي ارمانونه

تن مې قوي کورنا خوار کړ
د خوار پوښتنه به اوس کله څوک کوینه

د کورنا خبر یی راغی
کورنا سین دی اوس به دواړه غرقوینه